

# गंगा के रौद्र रूप से उन्नाव के कई गांवों से संपर्क कटा

उन्नाव, 1 सितंबर (जनसत्ता)।

लगातार हो रही बरसात के चलते जिले में उफनाई गंगा नदी ने कई गांवों को अपने आगोश में ले लिया है जिससे कटरी क्षेत्र के आधा दर्जन से अधिक गांवों का संपर्क मार्ग पूरी तरह टूट चुका है। इन गांवों के लोग अपने घरों में कैद है और नावों के सहारे आने जाने को मजबूर हैं। बाढ़ की दस्तक के बाद ओहदेदार अधिकारी उन गांवों में फोटो खिंचने पहुंच रहे हैं जहां पानी कम है।

ग्रामीणों की माने तो अब तक हजारों बीघा मक्का व धान की फसल पूरी तरह डूब कर नष्ट हो चुकी है। बीते तीन दिनों से गंगा नदी का जल स्तर लगातार बढ़ रहा है। दबे पांव आई बाढ़ ने रौद्र रूप धारण करना शुरू कर दिया

**घरों में फंसे बूढ़े, बच्चों व महिलाएं**

ग्रामीणों की माने तो अब तक हजारों बीघा मक्का व धान की फसल पूरी तरह डूब कर नष्ट हो चुकी है। बीते तीन दिनों से गंगा नदी का जल स्तर लगातार बढ़ रहा है। दबे पांव आई बाढ़ ने रौद्र रूप धारण करना शुरू कर दिया है।

सदर तहसील के कस्बा शुक्लागंज के मुहल्ला इन्द्रानगर, श्री नगर, रविदास नगरमनोहर नगर, भातू फार्म, जाजमऊ, चन्दनघाट समेत चम्पापुरवा, गगनीखेडा, सरैया, नरबीजपुर, नेतुआ, गोताखोर, माना बंगला, बाबू बंगला, छेदी बंगला, कोलवा, टपरा, महानन्द पुरवा, बेनीपुरवा, गंगादीन खेडा, धनकूखेडा, पनपथा के अलावा तहसील बांगरमऊ मुख्यालय से लगभग 12

किलोमीटर दूर क्षेत्र के ग्राम कटरी गदनपुर आहार के मजरा चौगवा, धन्ना पुरवा, मल्लहन पुरवा, भिखार पुरवा, हरीगंज व कुशाल पुरवा गांव बाढ़ के पानी से चारों तरफ से पूरी तरह घिर चुके हैं। गांव तक आने जाने के लिए कोई साधन प्रशासन की ओर से अभी तक मुहैया नहीं कराए गए हैं। इस क्षेत्र की सड़कों व संपर्क मार्ग भी दरिया में तब्दील हो चुके हैं।

## दोहरे हत्याकांड में उम्रकैद व तीन लाख का जुर्माना

मिर्जापुर, 1 सितंबर (जनसत्ता)।

विध्याचल धाम में यजमान को दर्शन कराने को लेकर हुए विवाद के दौरान दोहरे हत्याकांड में अपर जिला एव सत्र न्यायाधीश ने एक आरोपी को उम्रकैद और तीन लाख 27 हजार रूपए अर्थदंड की सजा सुनाई है और उसके आरोपी नाबालिग बेटे को किशोर न्यायालय को रिफर कर दिया है।

अभियोजन पक्ष के अनुसार 11 दिसंबर 2014 को विन्ध्याचल कोतवाली क्षेत्र के पुरानी वीआइपी रोड पर सुबह दस बजे मृत्युंजय दूबे, उसका भाई धनंजय और करीबी शिवशंकर गिरी कुछ यजमानों को लेकर दर्शन कराने मंदिर जा रहे थे। रास्ते में ज्ञानचंद्र पांडे और उसका नाबालिग बेटा मिल गए। दोनों ने जजमानों को लेकर झगड़ा शुरू कर दिया।

ज्ञानचंद्र ने अपनी लाइसेंसी बंदूक से फायर कर दिया, जिससे मृत्युंजय दूबे और शिवशंकर गिरी की मौत हो गई और धनंजय घायल हो गया। घटना की रिपोर्ट धनंजय ने नामजद कराई थी। न्यायाधीश देवकांत शुक्ल ने फैसला सुनाया और कहा कि छोटी सी बात पर ऐसा हत्याकांड क्षमा के काबिल नहीं है। अदालत ने आरोपी ज्ञानचंद्र पांडे को उम्रकैद की सजा सुनाई और उसके आरोपी नाबालिग बेटे को किशोर न्यायालय को रेफर कर दिया है।

## फौजी को पुलिस वालों ने दौड़ा दौड़ाकर पीटा

हापुड़, 1 सितंबर (जनसत्ता)।

वाहन जांच के दौरान बदनसलूकी व अशब्द पर हापुड़ कोतवाली के तहसील चौपले पर एक फौजी की पुलिस से भिड़ंत हो गई। जम्मू कश्मीर के नीशेरा सेक्टर में तैनात गौरव कुमार को कथित रूप से तीन दरोगाओं ने दौड़ा-दौड़ाकर पीटा। पुलिस ने वदी का रोब दिखलाते हुए हापुड़ के पन्नापुरी निवासी गौरव की बाइक सभी कागजात होने के बावजूद चालान के साथ सीज भी कर दी। रात्रि में हुई वारदात पर सुबह फौजी ने अपना शिकायती पत्र सीएम, रक्षा मंत्री, डीजीपी व कमिश्नर आदि अधिकारियों को भेजा गया।

एसपी संकल्प शर्मा का कहना है कि पीड़ित की मेडिकल रिपोर्ट व अन्य सदस्यों के आधार पर जांच के आद आरोपियों पर कार्रवाई होगी। बता दें फौज में तैनात सिपाही गौरव छुट्टियां लेकर घर आया है। वो रात्रि में बाइक से तहसील चौक से गुजरा तो यातायात उपनिरीक्षक ने जांच को रोक लिया। फौजी ने आइडी से परिचय देने के बाद आपस में कहासुनी पर कोतवाली पुलिस के दो एसआइ भी वहां आ गए। आपस में राड होने पर तीनों दरोगाओं ने फौजी को जमकर मारा। जिससे वहां भारी भीड़ जुट गई। पुलिस द्वारा फौजी को घसीटकर कोतवाली ले जाने की कोशिश नाकाम रही। भीड़ जुटने पर पुलिसकर्मी फौजी को छोड़कर चले गये। वही आरोपी दरोगाओं ने फौजी को झूठा बतलाया है।

## सुल्तानपुर का नाम बदलकर कुशभवनपुर किए जाने की मांग विस पहुंची

सुल्तानपुर, 1 सितंबर (जनसत्ता)।

जिले का नाम बदल कर कुशभवनपुर किए जाने की मांग विधानसभा तक पहुंच गई है। लंबुआ के विधायक देव मणि दूबे ने इस आशय की मांग शुक्रवार को विधानसभा में पेश की। इस पर सदन में चर्चा होगी।

जिले के पांच में चार विधायक भाजपा के हैं। नाम बदलने की मांग का आधार मर्यादा पुरुषोत्तम राम के पुत्र कुश द्वारा इस जनपद की स्थापना है। प्राचीन ग्रंथों और गजेटियर में भी महाराज कुश द्वारा इस जनपद को बसाने का उल्लेख है। इन ग्रंथों में जनपद का उल्लेख कुशभवनपुर अथवा कुश से जुड़े नामों से है। माना जाता है कि 13वीं सदी में मुस्लिम शासकों ने जनपद का नाम बदल कर सुल्तानपुर किया। इसे कोसल प्रदेश की राजधानी भी माना जाता रहा है।

नगर के सीताकुंड घाट पर महाराजा कुश

की प्रतिमा स्थापित है। प्रतिवर्ष नगर में उनकी शोभा यात्रा निकलती है। अयोध्या से सटे इस जनपद में मर्यादा पुरुषोत्तम राम से जुड़े अनेक स्थल हैं। विजेश्रुवा स्थित मकरीकुण्ड के विषय में मान्यता है कि हनुमानजी ने वहां कलिनिर्मि राक्षस का वध किया था। धोपाय घाट के विषय में विश्वास है कि रावणवध पश्चात प्रभु राम ने पवित्र गोमती में स्नान कर ब्राह्मण हत्या के पाप से मुक्ति ली थी। नगर के सीताकुंड घाट से वनगमन के समय देवी सीता के स्नान का विश्वास जुड़ा है। जिले के नाम परिवर्तन की मांग पुरानी है। लेकिन पिछले नगरपालिका चुनावों में इस मुद्दे ने जोर पकड़ा।

पालिकाध्यक्ष बबिता जायसवाल और जिला पंचायत सदस्य अजय जायसवाल ने अपने चुनावी एंजंडे में इसे सबसे ऊपर रखा। नगरपालिका बोर्ड की पहली ही बैठक में जिले का नाम कुशभवनपुर रखे जाने का उन्होंने प्रस्ताव पारित कराया।

## 12 राशन डीलरों के खिलाफ घोटाले का मुकदमा दर्ज

इटावा, 1 सितंबर (जनसत्ता)।

जिलाधिकारी सेल्वा कुमारी जे के निर्देश पर 12 राशन डीलरों के खिलाफ राशन वितरण में घोटाला करने पर मुकदमा दर्ज किया गया है। खाद्यान्न घोटाले की जांच एसटीएफ कर रही है।

राशन डीलरों में कटरा बल सिंह स्थित डीसीडीएफ की उचित दर की दुकान से सर्वाधिक 326 बार गलत ढंग से खाद्यान्न हजम करने का आरोप है। इसके बाद नौरंगाबाद स्थित डीसीडीएफ की दुकान से 211 बार, स्टेशन रोड स्थित अनाज प्रशोधन की दुकान से 127 बार, कटरा शमशेर कहां स्थित डीसीडीएफ की दुकान से 115 बार, ताहिरा खां की दुकान से 94 बार, राम अवतार यादव के यहां से 61 बार, योगेश कुमार की दुकान से 55 बार, उदयवीर के यहां से 52 बार, कुलदीप कुमारी के यहां से 35 बार, इटावा आदर्श उपभोक्ता भंडार कुंज विनय प्रकाश के यहां से 32-32 बार और क्रय विक्रय समिति रामगंज स्थित राशन की दुकान से 11 बार खाद्यान्न हड़पने का आरोप है।

परीक्षण में पाया गया कि आधार पहचान के समय कुछ प्रकरणों में वास्तविक लाभार्थी के डेटाबेस में छेड़छाड़ करके उसके आधार संख्या को एडिट करके किसी अन्य व्यक्ति को आधार संख्या की सील कर दिया गया फिर कुछ अन्य व्यक्ति के बायोमेट्रिक का इस्तेमाल कर प्रक्रिया पूर्ण की गई है और राशन का आहरण किया गया है। गौरतलब है कि पूरे प्रदेश में 145 राशन डीलर को खाद्यान्न की कालाबाजारी में लिप्त पाए गए हैं।

## मकान गिरने से महिला की मौत, पति घायल

नोएडा, 1 सितंबर (भाषा)।

थाना दनकौर क्षेत्र के विलासपुर कस्बे में बीती रात तेज बारिश की वजह से एक मकान के गिर जाने से एक महिला की मौत हो गई जबकि उसका पति गंभीर रूप से घायल हो गया।

पुलिस उपाधीक्षक ग्रेटर नोएडा पीयूष कुमार सिंह ने बताया कि थाना दनकौर क्षेत्र के विलासपुर में कबीर अपने परिवार सहित रहते हैं। बीती रात को आई तेज बारिश के चलते साढ़े दस बजे के करीब उनका कच्चा मकान भर-भराकर गिर गया। इस घटना में कबीर और उसकी पत्नी शकीला मलबे के नीचे दब गए। सीओ ने बताया कि पुलिस ने आपसपास के लोगों की सहायता से दोनों को मलबे से बाहर निकाला। उन्हें ग्रेटर नोएडा के एक अस्पताल में भर्ती कराया गया, जहां पर उपचार के दौरान डॉक्टरों ने शकीला को मृत घोषित कर दिया। कबीर की हालत गंभीर मानी हुई है। सीओ ने बताया कि कबीर मजदूरी करके अपना घर चलाता है। उसके 7 बच्चे हैं। घटना के समय उसकी 4 बेटियां किसी रिश्तेदार के यहां गई हुई थीं, जबकि एक बेटा और बेटी घर से बाहर थे। छोटी बेटी घटना के समय पानी पीने के लिए आंगन में चली गई थी।

## स्मृति इरानी ने अमेठी में भारतीय डाक भुगतान बैंक योजना शुरू की

अमेठी, 1 सितंबर (जनसत्ता)।

केंद्रीय कपड़ा मंत्री स्मृति इरानी ने कहा कि स्थानीय सांसद राहुल गांधी अमेठी के घर-घर की गरीबी दिखाने के लिए विदेशी मेहमान लाते हैं। जिससे विश्व स्तर पर अमेठी का अपमान होता है। लेकिन अब अमेठी



● कहा-यहां की गरीबी दिखाने के लिए विदेशी मेहमान लाते हैं राहुल

हिजिटल इंडिया से जुड़ चुका है। जबकि भाजपा को केवल सवा चार साल हुए हैं। इरानी शनिवार को अमेठी में थीं। वे पिंडारा में डिजिटल कामन सेंटर का उद्घाटन करने के बाद अमेठी भारतीय डाक भुगतान बैंक की योजना का शुभारंभ करने आई थीं। इस मौके पर उन्होंने कहा कि वे अमेठी को दो दर्जन से अधिक बड़ी योजनाओं की सौगात दे चुकी हैं। जिससे अमेठी की तस्वीर बदल चुकी है। उन्होंने कहा कि सितंबर के आखिरी तक अमेठी की 682 ग्रामपंचायतें डिजिटल कामन सेंटर से जुड़ेंगी। इसके लिए काम शुरू हो चुका है। इरानी ने कहा कि अमेठी की फटी पुरानी तस्वीर बेचने वाले अमेठी के लिए कुछ कर नहीं पाए हैं। लेकिन वे अमेठी की तस्वीर बदलने का वादा पूरा करेंगी।

## गांवों को जोड़ने वाली सड़कों की हालत बदतर

उन्नाव, 1 सितंबर (जनसत्ता)।

गड्डामुक्त सरकार का दावा करने वाली प्रदेश सरकार की असलियत जिले में कहीं भी देखी जा सकती है लेकिन कानपुर हरदोई बायां उन्नाव के अलावा पुरवा-मौरावां सड़क की बदतर स्थिति से क्षेत्रीय लोग अपने को ठगा महसूस कर रहे हैं। खास बात यह कि उन्नाव की सीमाओं पर चैक पोस्ट बनाकर बड़े ट्रकों व डंपरों को रोकने का वायदा भी हवा हवाई निकला। कानपुर से उन्नाव होकर उन्नाव दही की चौकी से पुरवा-मौरावां होकर बछरावां से रायबरेली की ओर संचालित डंपरों व ट्रकों की ओवरलोडिंग के कारण तौरा से मौरावां तक की सड़क का अधिकांश सड़क गड्डा में तब्दील हो चुकी है।

एक माह से अधिक समय बीत गया ट्रकों और डंपरों का आवागमन बंद नहीं हुआ। सड़क बंद से बदतर हो गई। जिला प्रशासन की वादाखिलाफी को लेकर आक्रोशित लोग एक बार फिर आंदोलन की तैयारी में हैं। ब्लाक प्रमुख शिवबहादुर पटेल का कहना है कि सरकार जनसमस्याओं के प्रति संवेदनाशून्य है, आंदोलन ही एक रास्ता है।

## खपरैल गिरने से पिता-पुत्र घायल

शाहजहांपुर, 1 सितंबर (जनसत्ता)।

गजजू खेड़ा गांव में कच्ची दीवार के साथ खपरैल गिर गई, जिससे उसके नीचे लेटे पिता और पुत्र गंभीररूप से घायल हो गए। गजजूखेड़ा में रात सुरेश कुमार अपनी पत्नी रामती और पुत्र शिवम के साथ घर के किनारे पर खपरैल से बने कमरे में लेटे थे। रात 9 बजे के करीब खपरैल के नीचे की कच्ची दीवार भरभराकर गिर गई, जिससे नीचे सो रहे सभी दब गए। चीख पुकार सुन परिजनों ने आनन फानन में उन्हें निकाला। सुरेश कुमार और शिवम काफी घायल हो गए, जबकि रामरति के मामूली चोटें आईं।

सड़क हादसे में बाइक सवार की मौत : शहर से दवा लेकर गांव जा रहा बाइक सवार गांव को बचाने के चक्कर में ट्रक की चपेट में आ गया, जिससे थाना सिंघौली क्षेत्र के गांव रघौली निवासी अनिल कुमार की मौत हो गई।

## पत्नी को भगा कर ले जाने का आरोप

सिद्धार्थनगर, 1 सितंबर (जनसत्ता)।

कृष्णानगर निवासी कृष्णलाल सैनी की पत्नी के मोबाइल पर अरसा पहले आया एक रॉग नंबर कॉल उसके लिए मुसीबत हो गई है। उसने थाने में तहरीर देकर कहा कि इलाहाबाद के आबिद अंसारी नामक शख्स उसकी पत्नी को बहला-फुसलाकर मुंबई भगा ले गया है। कृष्णलाल की भागी हुई पत्नी से दो बच्चे भी हैं।

तहरीर के मुताबिक उसकी पत्नी के मोबाइल पर दस महीने पहले एक फोन आया, जो रॉग नंबर था। वह फोन इलाहाबाद के आबिद अंसारी का था। बाद में आबिद अंसारी उसकी पत्नी को फोन करने लगा और दोनों बातें करने लगे। उसने बताया कि आबिद मुंबई में दर्जी का काम करता है। शुक्रवार को आबिद अंसारी उसकी पत्नी को भगा ले गया। पुलिस का कहना है कि मामले की जांच की जा रही है।

## अचानक बिजली चालू होने से कर्मचारी की मौत

हाथरस, 1 सितंबर (जनसत्ता)।

जिले के ग्रामीण क्षेत्र में 11 हजार केवी की लाइन पर काम करने के दौरान बिजली सप्लाई चालू हो जाने से एक विद्युत कर्मी की करंट लगने से मौत हो गई। ताजपुर गांव के पास ग्यारह हजार की खराब पड़ी लाइन पर कर्मचारी अरविंद शर्मा काम कर रहा था। तभी अचानक बिजली सप्लाई चालू कर दी गई।

## नए एसएसपी ने कहा, अपराध नियंत्रण प्राथमिकता

कानपुर, 1 सितंबर (जनसत्ता)।

अनंत देव ने कानपुर के वरिष्ठ पुलिस अधीक्षक का पदभार संभालने के बाद आज कहा कि उनकी प्राथमिकता अपराधियों की नकेल कसना और यातायात व्यवस्था में सुधार लाना है। महिला अपराधों को रोकने के लिए एंटी रोमियो अभियान चलाया जाएगा। थानों में पीड़ितों को तहरीर की रिसीविंग दी जाएगी, आइजीआरएस की शिकायतों की समीक्षा कर जवाबदेही तय की जाएगी और ईमानदारी से काम करने वाले अधिकारियों को आगे रखकर काम करने की जिम्मेदारी सौंपी जाएगी।

**ज्युबिलेंट फूडवर्क्स लिमिटेड**  
 सौआईएन: L74899UP1995PLC043677  
 पंजीकृत कार्यालय: प्लॉट 1ए, सेक्टर 16ए, नोएडा-201301 (उ.प्र.)  
 कॉर्पोरेट कार्यालय: 5वीं मंजिल, टॉवर डी, लॉजिक्स टेक्नो पार्क, सेक्टर-127, नोएडा - 201304, उ.प्र.  
 फोन: +91-120-4090500, फैक्स: +91-120-4090599  
 वेबसाइट: www.jubilantfoodworks.com, ईमेल: investor@jubifood.com

### 23वीं वार्षिक आम बैठक की सूचना, बुक क्लोजर और रिमोट ई-वोटिंग की जानकारी

ज्युबिलेंट फूडवर्क्स लिमिटेड (कम्पनी) के सदस्यों को सूचित किया जाता है कि कम्पनी की 23वीं वार्षिक आम बैठक (एजीएम), बृहस्पतिवार, 27 सितंबर, 2018 को प्रातः 11:00 बजे, इन्टरनेशनल ट्रेड एक्सपो सेंटर, एक्सपो ड्राइव, ए-11, सेक्टर-62, नोएडा-201301, उ.प्र. में, एजीएम की सूचना में वर्णित व्यवसायों के लिए आयोजित की जाएगी।

सदस्यों को सूचित किया जाता है कि कम्पनी की वार्षिक रिपोर्ट वित्तीय वर्ष 2017-18 और बैठक की सूचना का इलेक्ट्रॉनिक प्रेषण जिन सदस्यों का ई-मेल पता शेयर ट्रांसफर एजेंट / डिपॉजिटरी सहभागियों के पास पंजीकृत है और बाकी सदस्यों को पंजीकृत पते पर सूचीकृत मोड से भेजने का कार्य सम्पन्न 1 सितंबर, 2018 को पूरा कर लिया गया है। वित्तीय वर्ष 2017-18 की वार्षिक रिपोर्ट एवं एजीएम सूचना की प्रति कंपनी की वेबसाइट [www.jubilantfoodworks.com](http://www.jubilantfoodworks.com) एवं सीडीएसएल की वेबसाइट [www.evotingindia.com](http://www.evotingindia.com) पर भी उपलब्ध है।

कम्पनी अधिनियम 2013 (अधिनियम) तथा उसके अधीन लागू नियम संदर्भ में उसके तहत बनाए गए नियम और विनियम 44 संबन्धी (लिटिंग वॉल्यूम और प्रकटीकरण आवश्यकताएं) विनियम 2015 ("लिटिंग विनियम") के तहत, कंपनी अपने सदस्यों को एजीएम की सूचना में वर्णित व्यवसायों के संबंध में इलेक्ट्रॉनिक रूप से वोट देने के लिए रिमोट ई-वोटिंग सुविधा ("ई-वोटिंग") प्रदान कर रही है।

ई-वोटिंग पर विस्तृत निर्देशों के लिए, सदस्यों से अनुरोध है कि वे एजीएम की सूचना देखें। रिमोट ई-वोटिंग के संबंध में किसी भी प्रश्न या मुद्दों मामलों में, सदस्य सहायता अनुभाग के तहत [www.evotingindia.com](http://www.evotingindia.com) पर उपलब्ध सामान्यतः पूछे जाने वाले प्रश्न (FAQ) और ई-वोटिंग मैन्युअल या श्री राकेश दलवी, उपप्रबंधक, सीडीएसएल को [helpdesk.evoting@cdslindia.com](mailto:helpdesk.evoting@cdslindia.com) पर ईमेल कर सकते हैं या टोल फ्री नं. 1800225533 पर संपर्क करें। सदस्यों को सूचित किया जाता है कि

- 1) ई-वोटिंग सोमवार, 24 सितंबर, 2018 (प्रातः 9:00 बजे) को शुरू होगी तथा बुधवार, 26 सितंबर, 2018 (सायं 5:00 बजे) को बंद होगी। ई-वोटिंग दी गई तारीख, समय के बाद उपलब्ध नहीं होगी।
- 2) वे व्यक्ति जिनका नाम कट-ऑफ तिथि जो कि बृहस्पतिवार, 20 सितंबर 2018 को सदस्यों के रजिस्टर अथवा डिपॉजिटरी(री) द्वारा अनुरक्षित लाभकारी स्वामियों के रजिस्टर में अभिलिखित होगा वे ई-वोटिंग की सुविधा अथवा एजीएम में मत-पत्र द्वारा मतदान करने हेतु योग्य होंगे।
- 3) वे सदस्य जिन्होंने अपना मतदान रिमोट ई-वोटिंग के माध्यम से नहीं किया हो, भौतिक मत-पत्र द्वारा बैठक में अपने मतदान के अधिकार का प्रयोग कर सकते हैं,
- 4) वे सदस्य जिन्होंने एजीएम से पूर्व रिमोट ई-वोटिंग द्वारा अपना मत प्रयोग कर लिया हो, वे एजीएम में उपस्थित हो सकते हैं परंतु उन्हें पुनः मतदान का अधिकार नहीं होगा;

यदि कोई व्यक्ति कंपनी के शेयर का अधिग्रहण एजीएम, सूचना के प्रेषण के परचात करता है और कंपनी का सदस्य बनता है तथा कट-ऑफ तिथि अर्थात् बृहस्पतिवार, 20 सितंबर, 2018 को अंशधारक होता है, तो वह ई-वोटिंग के लिए एजीएम की सूचना में उल्लेख प्रक्रिया का अनुसरण कर सकता है। हालांकि, यदि आप ई-वोटिंग हेतु पहले से पंजीकृत हैं तो आप वर्तमान यूजर आईडी एवं पासवर्ड प्रयोग कर मतदान कर सकते हैं।

अधिनियम की धारा 91 तथा उसके अधीन लागू नियम और लिटिंग विनियम की विनियम 42 के अनुपालन में, कम्पनी के सदस्यों का रजिस्टर तथा शेयर हस्तांतरण पुस्तकें, शुक्रवार, 21 सितंबर, 2018 से बृहस्पतिवार 27 सितंबर, 2018 तक (दोनों दिन शामिल), वित्तीय वर्ष 2017-18 लामाश हेतु शेयरधारकों की पात्रता निर्धारित करने के लिए बंद रहेंगी।

कृते ज्युबिलेंट फूडवर्क्स लिमिटेड  
 हस्ता/—  
 दिनांक: 1 सितंबर, 2018  
 स्थान: नोएडा (उ.प्र.)  
 मोना अग्रवाल  
 कम्पनी सचिव



**दिल्ली पुलिस**  
शांति सेवा न्याय

## आपकी सुरक्षा

## हमारी प्राथमिकता

### महिलाओं की सुरक्षा के लिए हमारी पहल

**हिम्मत प्लस एप**  
मुसीबत में सम्पर्क करें

**महिला सहायता डेस्क**  
24x7 सभी पुलिस यानों पर

**सशक्ति**  
आत्मरक्षा प्रशिक्षण

**महिला हेल्पलाइन**  
1091 : आपकी सुरक्षा के लिए

**महिला पीसीआर वैन**  
सहायता के लिए 100 डायल करें

**अश्लील कॉल्स आने पर**  
1096 पर सम्पर्क करें

### हमारा निवेदन

► सुनसान और अंधेरे रास्तों पर जाने से बचें

► पीछा किये जाने का संदेह होने पर पुलिस से सम्पर्क करें

► अपने मोबाइल/पर्स को ठीक से पकड़ कर रखें

► लिफ्ट लेने या देने से बचें

DP/900/118